

15 -ാം കേരള നിയമസഭ

5 -ാം സമ്മേളനം

നക്ഷത്ര ചിഹ്നം ഇല്ലാത്ത ചോദ്യം നം. 557

28-06-2022 - ൽ മറുപടിയ്ക്ക്

നികുതി കുടിശ്ശിക പിരിച്ചെടുക്കുവാൻ നടപടി

ചോദ്യം		ഉത്തരം	
ശ്രീ. കെ. ബാബു (നെന്മാറ)		ശ്രീ കെ എൻ ബാലഗോപാൽ (ധനകാര്യ വകുപ്പ് മന്ത്രി)	
(എ)	സംസ്ഥാനത്ത് നികുതി കുടിശ്ശിക പിരിച്ചെടുക്കുന്നതിന് എന്തെല്ലാം നടപടികളാണ് കൈക്കൊണ്ടിട്ടുള്ളതെന്ന് വ്യക്തമാക്കുമോ;	(എ)	ജി.എസ്.ടി.-ക്ക് മുൻപ് ഉള്ള നിയമങ്ങളിന്മേലുള്ള നികുതി കുടിശ്ശികകൾ എത്രയും പെട്ടെന്ന് തീർപ്പാക്കി കൂടുതൽ ശ്രദ്ധ ജി.എസ്.ടി.-യിലേക്ക് നൽകുന്നതിന്റെ ഭാഗമായി 2022-ലെ സംസ്ഥാന ബഡ്ജറ്റിൽ ആനസ്സി പദ്ധതി പ്രഖ്യാപിച്ചിട്ടുണ്ട്. 2020-ൽ പ്രഖ്യാപിച്ച സമഗ്രമായ ആനസ്സി പദ്ധതി ചില മാറ്റങ്ങൾ വരുത്തി 2021-ലും തുടർന്നിട്ടുണ്ടായിരുന്നു. ഇത് ഈ സാമ്പത്തിക വർഷത്തിലും (2022-23) തുടരുന്നു. പൊതു വില്പന നികുതി നിയമം, സർചാർജ് നിയമം, ആഡംബര നികുതി നിയമം, കാർഷികാദായ നികുതി നിയമം, മൂല്യവർദ്ധിത നികുതി നിയമം, കേന്ദ്ര വില്പന നികുതി നിയമം എന്നീ നിയമങ്ങൾ പ്രകാരമുള്ള നികുതി കുടിശ്ശികകൾക്ക് ഈ പദ്ധതി ബാധകമാണ്. ആനസ്സി പദ്ധതിയിൽ വ്യാപാരികൾക്ക് ഓരോ വർഷത്തെയും നികുതി കുടിശ്ശികയിന്മേൽ ആനസ്സി ഓപ്റ്റ് ചെയ്യുവാനുള്ള അവസരം നൽകിയിട്ടുണ്ട്. ആനസ്സി പദ്ധതിയിൽ മൊത്തം നികുതി കുടിശ്ശികയിന്മേൽ പിഴയും പലിശയും പൂർണ്ണമായും ഒഴിവാക്കി ബാക്കി നികുതി തുകയുടെ ഏറ്റവും കുറഞ്ഞത് 60% (തവണകളായി അടച്ചാൽ 70% ഒറ്റത്തവണയായി അടച്ചാൽ 60%) ആണ് അടയ്ക്കേണ്ടത്. ഈ ആനസ്സി പദ്ധതി പ്രകാരം നികുതി കുടിശ്ശിക തീർപ്പാക്കുന്നതിനായി ഓപ്ഷൻ സമർപ്പിക്കുന്നതിനുള്ള അവസാന തീയതി 2022 ഓഗസ്റ്റ് 31-ഉം കുടിശ്ശിക അടച്ചുതീർക്കുന്നതിനുള്ള അവസാന തീയതി 2022 ഡിസംബർ 31-ഉം ആണ്. എക്സൈസ് വകുപ്പിൽ അബ്കാരി കുടിശ്ശിക കുടിശ്ശികകക്ഷികളിൽ നിന്നോ, അനന്തരാവകാശികളിൽ നിന്നോ ഈടാക്കുന്നതിന് റവന്യൂ റിക്കവറി നടപടികൾ ത്വരിതപ്പെടുത്താൻ എല്ലാ ഡെപ്യൂട്ടി എക്സൈസ് കമ്മീഷണർമാർക്കും നിർദ്ദേശം നൽകിയിട്ടുള്ളതാണ്. റവന്യൂ

അധികാരികളുമായി ചേർന്ന് കുടിശ്ശിക ഈടാക്കുന്നതിന് സാധ്യമായ എല്ലാ നടപടികളും സ്വീകരിച്ചുവരുന്നു. കുടിശ്ശികക്കാർ വിവിധ കോടതികളിൽ ഫയൽ ചെയ്തിട്ടുള്ള കേസുകളുടെ തീർപ്പാക്കുന്നതിലെ കാലതാമസം കുടിശ്ശിക പിരിവിന് തടസമായി നിലനിൽക്കുന്നു. ഒറ്റത്തവണ തീർപ്പാക്കൽ പദ്ധതി (ആംനെസ്റ്റി സ്കീം) ഇപ്പോൾ നിലവിലില്ല.

റവന്യൂ വകുപ്പിൽ നികുതി കുടിശ്ശിക പിരിച്ചെടുക്കുന്നതിന് 1968-ലെ കേരള റവന്യൂ റിക്കവറി നിയമപ്രകാരമുള്ള നടപടികൾ സ്വീകരിച്ചുവരുന്നു.

മോട്ടോർ വാഹന വകുപ്പിൽ, നികുതി കുടിശ്ശിക വരുത്തുന്ന വാഹന ഉടമകൾക്കെതിരെ റവന്യൂ റിക്കവറി വഴി കുടിശ്ശിക പിരിച്ചെടുക്കുന്നതിന് നടപടികൾ സ്വീകരിക്കുന്നുണ്ട്. നികുതി അടയ്ക്കാതെ നിരത്തിലോടുന്ന വാഹനങ്ങൾ പിടിച്ചെടുക്കുന്നതിനും ഇത്തരം വാഹനങ്ങളിൽ നിന്ന് നികുതി പിരിച്ചെടുക്കുന്നതിനായി വാഹനങ്ങൾ ലേലം ചെയ്ത് വിൽക്കുന്നതിനും നടപടികൾ സ്വീകരിക്കാൻ ബന്ധപ്പെട്ട ഉദ്യോഗസ്ഥർക്ക് കർശന നിർദ്ദേശം നൽകിയിട്ടുണ്ട്. കൂടാതെ, പിരിഞ്ഞു കിട്ടാൻ സാധ്യതയില്ലാത്ത നികുതി കുടിശ്ശികയിൽ ഒരു ഭാഗമെങ്കിലും ലഭ്യമാക്കുന്നതിനായി ഒറ്റത്തവണ തീർപ്പാക്കൽ പദ്ധതി നടപ്പിലാക്കി വരുന്നുണ്ട്.

സംസ്ഥാനത്ത് ഗ്രാമ പഞ്ചായത്തുകളിൽ നികുതി കുടിശ്ശിക വരുത്തിയിട്ടുള്ളവർക്കെതിരെ 1994-ലെ കേരള പഞ്ചായത്ത് രാജ് ആക്ട് വകുപ്പ് 210, 1996-ലെ കേരള പഞ്ചായത്ത് രാജ് (നികുതി നിർണ്ണയവും ഈടാക്കലും അപ്പീലും) ചട്ടങ്ങളിലും വ്യവസ്ഥ ചെയ്തിട്ടുള്ള പ്രകാരം, ജപ്പി, പ്രോസിക്യൂഷൻ, വ്യവഹാരം എന്നീ നിയമാനുസൃത നടപടികൾ സ്വീകരിച്ചാണ് കുടിശ്ശിക നികുതി പിരിച്ചെടുക്കുന്നത്. തദ്ദേശ സ്വയംഭരണ സ്ഥാപനങ്ങളിലെ വസ്തു നികുതി പിഴ കൂടാതെ അടയ്ക്കുന്നതിനുള്ള സമയപരിധി 06/09/2021-ലെ സ.ഉ.(സാധാ) നം. 1690/2021/തസ്വഭവ ഉത്തരവ് പ്രകാരം 31/12/2021 വരേയും തുടർന്ന് 17/01/2022-ലെ സ.ഉ. (സാധാ) നം.117/2022/തസ്വഭവ ഉത്തരവ് പ്രകാരം 31/03/2022 വരേയും ദീർഘിപ്പിച്ച് ഉത്തരവായിരുന്നു. നഗരസഭകളിൽ നികുതി കുടിശ്ശിക പിരിച്ചെടുക്കുന്നതിന് നഗരസഭകൾ തോറ്റം ക്യാമ്പുകൾ സംഘടിപ്പിച്ചു വരുന്നു. നികുതി കുടിശ്ശിക പിരിച്ചെടുക്കുന്നത് സംബന്ധിച്ച് നഗരസഭ സെക്രട്ടറിമാർക്ക് റീജിയണൽ ജോയിന്റ് ഡയറക്ടർമാർ തലത്തിൽ നടത്തുന്ന അവലോകന

			യോഗങ്ങളിൽ ആവശ്യമായ നിർദ്ദേശങ്ങൾ നൽകി വരുന്നു.
(ബി)	നികുതി കുടിശ്ശികയിനത്തിൽ വിവിധ സ്ഥാപനങ്ങളിൽ നിന്നും എത്രകോടി രൂപയാണ് ലഭിക്കാനുള്ളതെന്ന് വിശദമാക്കുമോ?	(ബി)	സംസ്ഥാന ചരക്കുസേവന നികുതി വകുപ്പിൽ നികുതി കുടിശ്ശികയിനത്തിൽ 31.03.2022 വരെയുള്ള ജി.എസ്.ടി. ഇതര കുടിശ്ശിക 13157.88 കോടി രൂപയും 31.03.2022 വരെയുള്ള ജി.എസ്.ടി. കുടിശ്ശിക 686.44 കോടി രൂപയുമാണ്. ജി.എസ്.ടി. റിട്ടേൺ ഫയൽ ചെയ്യുന്നതിൽ വീഴ്ചവരുത്തിയ നികുതിദായകർക്ക് നോട്ടീസ് കൊടുത്തതിനു ശേഷം സെക്ഷൻ 62 പ്രകാരം അസ്സസ്സ്മെന്റിന് (ASMT 13) വിധേയമാക്കി ഉത്തരവിറക്കുകയും ഡിമാൻഡ് ക്രിയേറ്റ് ചെയ്യുകയും ചെയ്തുവരുന്നു. എന്നാൽ വകുപ്പ് 62-ന്റെ ഉപവകുപ്പ് 2 പ്രകാരം നികുതിദായകർ ഓർഡർ തീയതി മുതൽ 30 ദിവസത്തിനകം ജി.എസ്.ടി. റിട്ടേൺ ഫയൽ ചെയ്താൽ പ്രസ്തുത മൂല്യനിർണ്ണയ ഉത്തരവ് പിൻവലിച്ചതായി കണക്കാക്കും. എന്നാൽ പല നികുതിദായകരും പ്രസ്തുത വകുപ്പിന്റെ ഉപവകുപ്പിൽ നിർദ്ദേശിച്ചിരിക്കുന്ന സമയ പരിധിയായ മൂപ്പത് ദിവസത്തിന് ശേഷം റിട്ടേൺ ഫയൽ ചെയ്തിട്ടുണ്ട്. ടി നികുതിദായകരെ സംബന്ധിച്ച് റിട്ടേൺ ഫയൽ ചെയ്തതിനുശേഷവും ഇതിനോടകം ഉത്തരവാക്കിയ നികുതി അവരുടെ ബാധ്യത രജിസ്റ്ററിൽ നിലനിൽക്കും. 1074.32 കോടി രൂപ കൂടി ഇത്തരത്തിൽ നിശ്ചിത സമയ പരിധിക്ക് ശേഷം റിട്ടേണുകൾ ഫയൽ ചെയ്ത കേസുകളിൽ കുടിശ്ശികയായി നിലവിലുണ്ട്. എക്സൈസ് വകുപ്പിൽ 31-01-2022 വരെ അബ്കാരി കുടിശ്ശികയായി മുതൽ ഇനത്തിൽ 58,12,80,893/- രൂപയും, പലിശയിനത്തിൽ 219,97,06,031/- രൂപയുമായി ആകെ 278,09,86,924/- രൂപ പിരിഞ്ഞുകിട്ടാനുണ്ട്. നികുതിയിനത്തിൽ റവന്യൂ വകുപ്പിന് ലഭിക്കാനുള്ള ജില്ല തിരിച്ചുള്ള കുടിശ്ശിക തുകയുടെ വിവരം അനുബന്ധമായി ചേർക്കുന്നു. 31.03.2021 വരെ മോട്ടോർ വാഹന വകുപ്പിൽ പിരിഞ്ഞുകിട്ടാനുള്ള ആകെ കുടിശ്ശിക 772.17 കോടി രൂപയാണ്. ഇതിൽ കെ.എസ്.ആർ.ടി.സി.-യിൽ നിന്നുള്ള കുടിശ്ശിക തുക ഉൾപ്പെടുത്തിയിട്ടില്ല. കെ.എസ്.ആർ.ടി.സി. വാഹനങ്ങളിൽ നിന്നും 30.06.2019 വരെ 1844.72 കോടി രൂപയാണ് നികുതി കുടിശ്ശികയിനത്തിൽ ലഭിക്കാനുള്ളത്. 01.07.2019 മുതൽ കെ.എസ്.ആർ.ടി.സി. വാഹനങ്ങളെ നികുതി അടയ്ക്കുന്നതിൽ നിന്നും ഒഴിവാക്കിയിട്ടുണ്ട്. കെ.എസ്.ആർ.ടി.സി.-യിൽ

		നിന്നും ലഭിക്കാനുള്ള കുടിശ്ശിക കൂടി ഉൾപ്പെടുത്തിയാൽ 31.03.2021 വരെ മോട്ടോർ വാഹന വകുപ്പിൽ ആകെ ലഭിക്കാനുള്ള കുടിശ്ശിക 2616.9 കോടി രൂപ ആണ്. 01.04.2021 മുതൽ വകുപ്പ് പൂർണ്ണമായും പരിവാഹൻ സോഫ്റ്റ് വെയറിലേക്ക് മാറ്റിയതിനാൽ പഴയ കുടിശ്ശികയും പുതുതായി ഉണ്ടാകുന്ന കുടിശ്ശികയും സോഫ്റ്റ് വെയറിലൂടെ ലഭ്യമാക്കുന്ന നടപടികൾ പൂർത്തിയാകാത്തതിനാൽ 01.04.2021 മുതലുള്ള കുടിശ്ശിക കണക്കാക്കുവാൻ സാധിച്ചിട്ടില്ല. നികുതി കുടിശ്ശികയിനത്തിൽ വിവിധ തദ്ദേശ സ്വയംഭരണ സ്ഥാപനങ്ങളിൽ നിന്നും വസ്തു നികുതി ഇനത്തിലും തൊഴിൽ നികുതി ഇനത്തിലും 399.32 കോടി രൂപ പിരിച്ചെടുക്കാനുണ്ട്.
--	--	--

സെക്ഷൻ ഓഫീസർ

അനുബന്ധം

നികുതിയിനത്തിൽ റവന്യൂ വകുപ്പിന് ലഭിക്കാനുള്ള ജില്ല തിരിച്ചുള്ള കുടിശ്ശിക തുകയുടെ വിവരം

ക്രമ നം.	ജില്ല	കുടിശ്ശിക തുക
1	തിരുവനന്തപുരം	774491158
2	കൊല്ലം	336621736
3	പത്തനംതിട്ട	45460665
4	ആലപ്പുഴ	6042683
5	കോട്ടയം	181539272
6	ഇടുക്കി	26134700
7	എറണാകുളം	294227943
8	തൃശ്ശൂർ	2586739003
9	പാലക്കാട്	6838250
10	മലപ്പുറം	10112610
11	കോഴിക്കോട്	14949093
12	വയനാട്	3460625
13	കണ്ണൂർ	16599166
14	കാസർഗോഡ്	32000
ആകെ		4303248904


സെക്ഷൻ ഓഫീസർ